
Mahadevaproktam Shivanamamarmopadesham

ಮಹಾದೇವಪ್ರೋಕ್ತಂ ಶಿವನಾಮಮರ್ಮೋಪದೇಶಂ

Document Information



Text title : Mahadevaproktam Shivanamamarmopadesham

File name : mahAdevaproktaMshivanAmamarmopadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 23| 198-237||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 21, 2024

sanskritdocuments.org



ಮಹಾದೇವಪ್ರೋಕ್ತಂ ಶಿವನಾಮಮರ್ಮೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

- ಶಿವಪಾರ್ತವತೀಸಂವಾದೇ -

ಪಾರ್ವತ್ಯವಾಚ .

ಭಗವನ್ ಶ್ರೀಮಹಾದೇವ ಸರ್ವಲೋಕಶಿವಂಕರ . 198.2

ಅದ್ಯೈಕಂ ಪ್ರಷ್ಟುಮಿಚ್ಛಾಮಿ ತದ್ವದಸ್ವ ಕೃಪಾನಿಧೇ .

ಅಷ್ಟೋತ್ತರಸಹಸ್ರಂ ತು ನಾಮ್ನಾಮುಕ್ತಂ ತ್ವಯಾ ಪುರಾ .. 199..

ತಾನಿ ನಾಮಾನಿ ಮುಖ್ಯಾನಿ ಮುಕ್ತಿದಾನಿ ನ ಸಂಶಯಃ .

ತತ್ರಾಪ್ಯತ್ಯುತ್ತಮಂ ನಾಮ ಕಿಮಸ್ಥೈಕಂ ವದಸ್ವ ಮೇ .. 200..

ಯನ್ನಾಮಜಪಮಾತ್ರೇಣ ಮುಕ್ತಿಹಸ್ತಗತಾ ಭವೇತ್ .

ಮಹಾದೇವ ಉವಾಚ .

ಶಿವ ಇತ್ಯಸ್ತಿ ಯನ್ನಾಮ ತದ್ಧಿ ನಾಮೋತ್ತಮೋತ್ತಮಂ .. 201..

ತದೇವ ಪರಮಂ ಬ್ರಹ್ಮ ತದೇವಾಹಂ ವರಾನನೇ .

ಶಿವನಾಮಸ್ವರೂಪೇಣ ವ್ಯಕ್ತ ಬ್ರಹ್ಮಾಹಮೇವ ಹಿ .. 202..

ಶಿವನಾಮಾಹಮೇವೇತಿ ವಿಜಾನೀಹಿ ಯಥಾರ್ಥತಃ .

ತದವ್ಯಕ್ತಂ ಪರಂ ಬ್ರಹ್ಮ ವೇದಾಂತಪ್ರತಿಪಾದಿತಂ .. 203..

ತತ್ತದೇವ ವಿಜಾನೀಹಿ ಶಿವ ಇತ್ಯಕ್ಷರದ್ವಯಂ .

ಇದಂ ವ್ಯುತ್ಪತ್ತಿರಹಿತಂ ಶಿವನಾಮ ನಿರಂಜನಂ .. 204..

ನಿರಾಕಾರಂ ಪರಂ ಬ್ರಹ್ಮ ನೈತಸ್ಮಾದ್ಬ್ರಹ್ಮ ವಿದ್ಯತೇ .

ಉಪಾಸಿತವ್ಯಮೇತದ್ಧಿ ಬ್ರಹ್ಮೇತ್ಯನ್ವಹಮಾದರಾತ್ .. 205..

ಶಿವ ಇತ್ಯಕ್ಷರಾಕಾರಮಕ್ಷರಂ ಬ್ರಹ್ಮ ಶಾಶ್ವತಂ .

ನಮಃಪೂರ್ವಂ ಯಕಾರಾಂತಂ ಬ್ರಹ್ಮೇದಂ ಚಾದ್ಯ ಪೂಜ್ಯತೇ .. 206..

ಬ್ರಹ್ಮಸ್ವರೂಪಮಾಪ್ನೋತಿ ಬ್ರಹ್ಮವಿದ್ಬ್ರಾಹ್ಮಣೋ ಜನಃ .

ಏವಮೇತದ್ಬ್ರಹ್ಮತತ್ತ್ವಂ ಯೋ ವಿಜಾನಾತಿ ತತ್ತ್ವತಃ .. 207..

ಸ ಬ್ರಹ್ಮವಿದಿತಿ ಜ್ಞೇಯಸ್ತದನ್ಯೋ ಬ್ರಹ್ಮ (ವಿ) ತನ್ನ ಹಿ .

ಬ್ರಹ್ಮಕೋಶಂ ಚತುರ್ಜಾಲಂ ಯಂ ಮೃತ್ಯುರ್ನಾವಪಶ್ಯತಿ .. 208..

ತದಾಪ್ಯತೀತ್ಯ ಪ್ರಾಪ್ನೋತಿ ಬ್ರಹ್ಮ ಬ್ರಹ್ಮವಿದೀದೃಶಂ .

ಏವಮುಕ್ತಾ ಮಹಾವಿದ್ಯಾ ಬ್ರಹ್ಮವಿದ್ಯಾ ಮಯಾಧುನಾ .. 209..
 ಗೋಪನೀಯಾ ಪ್ರಯತ್ನೇನ ನಾಖ್ಯೇಯಾ ಯಸ್ಯಕಸ್ಯ ಚಿತ್ .
 ಇಯಂ ಹಿ ಪರಮಾ ವಿದ್ಯಾ ಮೋಕ್ಷವಿದ್ಯೇತಿ ಗೀಯತೇ .. 210..
 ನಾತಃ ಪರಂ ಮೋಕ್ಷವಿದ್ಯಾ ಸರ್ವಸ್ವಮಿಯಮೇವ ಹಿ .
 ತಾರಕಂ ಬ್ರಹ್ಮ ಪರಮಂ ಶಿವ ಇತ್ಯಕ್ಷರದ್ವಯಂ .. 211..
 ನೈತನ್ಮಾದಪರಂ ಕಿಶ್ಚಿತ್ತಾರಕಂ ಬ್ರಹ್ಮ ಸರ್ವಥಾ .
 ಇದಮೇವ ಪರಂ ಬ್ರಹ್ಮ ಕಾಶ್ಯಾಂ ಮಲ್ಲಿಂಗಧಾರಿಣಾಂ .. 212..
 ಅಂತಕಾಲೋಪರಕ್ತಾನಾಂ ಮಯಾ ದೇವ್ಯಪದಿಶ್ಯತೇ .
 ಮಲ್ಲಿಂಗಮಿತಿ ತಜ್ಜ್ಞೇಯಂ ಕೇವಲಂ ಭಸ್ಮಧಾರಣಂ .. 213..
 ರುದ್ರಾಕ್ಷಧಾರಣಂ ತದ್ವತ್ಕೇವಲಂ ಲಿಂಗಪೂಜನಂ .
 ಪಂಚಾಕ್ಷರಂ ಜಪೇನ್ನಿತ್ಯಂ ರುದ್ರಾಧ್ಯಾಯಂ ಜಪೇತ್ತಥಾ .. 214..
 ಸೋಮವಾರವ್ರತೇ ನಿಷ್ಠಾ ಮತ್ಕಥಾಶ್ರವಣೇ ರತಿಃ .
 ಇಮಾನಿ ಮಮ ಲಿಂಗಾನಿ ಯೇಷಾಮವ್ಯಭಿಚಾರತಃ .. 215..
 ತೇಭ್ಯ ಏವ ಪರ ಬ್ರಹ್ಮ ಮಯಾ ದೇವ್ಯಪದಿಶ್ಯತೇ .
 ಇದಂ ಯತ್ತಾರಕಂ ಬ್ರಹ್ಮ ಶಿವನಾಮಾಭಿಧಂ ಶಿವೇ .. 217..
 ಏತಸ್ಮಿನ್ನೈಹಿಕೇ ಶ್ರದ್ಧಾ ನ ವಿನಾ ಮದನುಗ್ರಹಂ .
 ಅನಂತಪುಣ್ಯಪೂತಾತ್ಮಾ ಮದನುಗ್ರಹಸಂಯುತಃ .. 217..
 ತಾರಕಂ ಬ್ರಹ್ಮ ಪರಮಮಿದಂ ಮತ್ಪ್ರಾಧಿತಿಷ್ಠತಿ .
 ಸರ್ವಥಾ ದೀಪ್ಯತೇ ದೇವಿ ನ ಯಸ್ಮಿನ್ಮದನುಗ್ರಹಃ .. 218..
 ನ ತಸ್ಯಾತ್ರ ಬ್ರಹ್ಮಬುದ್ಧಿರ್ಜನೈಕೋಟ್ಯರ್ಬುದೈರಪಿ .
 ಬ್ರಹ್ಮಬುದ್ಧಿಃ ನ ಯಸ್ಯಾತ್ರ ಮ ಸಂಸಾರೀ ಭವಿಷ್ಯತಿ .. 219..
 ಪುನಃ ಪುನಃ ಸ ಸಂಸಾರೀ ನರಕಂ ಚಾಧಿಗಚ್ಛತಿ .
 ಮದರ್ಥಂ ಕೋಟಿಶೋ ಧರ್ಮಾಃ ಕೃತಾ ಯೇನಮುಹುರ್ಮುಹುಃ .. 220..
 ತಸ್ಯಾತ್ರ ಭವತಿ ಶ್ರದ್ಧಾ ಬ್ರಹ್ಮಬುದ್ಧಿಶ್ಚ ಜಾಯತೇ .
 ಪರಂ ಬ್ರಹ್ಮೇದಮೇವೇತಿ ಯೋ ಜಾನಾತಿ ವಿಶೇಷತಃ .. 221..
 ಸ ನ ಸಂಸಾರಭಾಗ್ಯಯೋ ಭವಿಷ್ಯತಿ ವರಾನನೇ .
 ಅನೇಕಕಲ್ಪಪರ್ಯಂತಂ ತಪಸ್ತಪ್ತಂ ಭವೇದ್ಯದಿ .. 222..
 ತದಾ ಬ್ರಹ್ಮೇದಮೇವೇತಿ ವಿಜಾನಾತಿ ವಿಶೇಷತಃ .
 ಅನೇಕಕಲ್ಪಪರ್ಯಂತಂ ಯದಿ ಮಲ್ಲಿಂಗಧೃಗ್ಭವೇತ್ .. 223..
 ತದಾ ಬ್ರಹ್ಮೇದಮೇವೇತಿ ವಿಜಾನಾತಿ ವಿಶೇಷತಃ .
 ಬ್ರಹ್ಮವಿದ್ಯಾಮಿಮಾಂ ದೇವಿ ಯೋಽನ್ಯಥಾ ಭಾವಯಿಷ್ಯತಿ .. 224..
 ಬ್ರಹ್ಮವಿದ್ಯೇಯಮಧುನಾ ತುಭ್ಯಮುಕ್ತಾ ಮಯಾ ಶಿವೇ .

ನ ಮಯೋಕ್ತಾ ಪುರಾನ್ಯಸ್ಮೈ ಸತ್ಯಂ ಸತ್ಯಂ ನ ಸಂಶಯಃ .. 225..
 ತ್ವಯಾಪ್ಯತ್ಯಂತಭಕ್ತಾಯ ಬ್ರಹ್ಮವಿದ್ಯೇಯಮುತ್ತಮಾ .
 ವಕ್ತವ್ಯಾತಿವಿನೀತಾಯ ನಾನ್ಯಸ್ಮೈ ತು ಕದಾಚನ .. 226..
 ವಿದ್ಯೇಯಂ ಗೋಪನೀಯೈವ ಪ್ರಯತ್ನೇನ ವರಾನನೇ .
 ಯತೋ ಮೋಕ್ಷಪ್ರದಾ ವಿದ್ಯಾ ಸೇಯಮೇವೇತಿ ಮನ್ಮಹೇ .. 227..
 ತ್ವಮತ್ಯಂತಪ್ರಿಯಾಸೀತಿ ಮೋಕ್ಷವಿದ್ಯೇಯಮಂಬಿಕೇ .
 ತುಭ್ಯಮುಕ್ತಾ ಮಯಾ ಪ್ರೀತ್ಯಾ ಗೋಪನೀಯಾಪಿ ವಸ್ತುತಃ .. 228..

ಗೌತಮ ಉವಾಚ

ಇತ್ಯುಕ್ತಾಂ ಪರಮಾಂ ವಿದ್ಯಾಮಿಮಾಂ ಜ್ಞಾತ್ವಾ ತದಾ ಶಿವಾ .
 ಆಚಖ್ಯೌ ಸ್ವಕುಮಾರಾಯ ಷಣ್ಮುಖಾಯ ಶಿವಾಜ್ಜಯಾ .. 229..
 ಆಚಖ್ಯೌ ನಂದಿಕೇಶಾಯ ಕುಮಾರೋ ಗಿರಿಜಾಜ್ಜಯಾ .
 ಅಗನ್ಯಾಯ ಸಮಾಚಖ್ಯೌ ಸ ಕುಮಾರಜ್ಜಯಾ ತತಃ .. 230..
 ಅಗನ್ಯೋ ಮಹ್ಯಮಾಚಖ್ಯೌ ನಂದಿಕೇಶಾಜ್ಜಯಾ ತತಃ .
 ಯುಷ್ಮಭ್ಯಮುಕ್ತಾ ವಿದ್ಯೇಯಂ ಪ್ರಸಂಗಾದಧುನಾ ಮಯಾ .. 231..
 ಇಯಂ ತು ಪರಮಾ ವಿದ್ಯಾ ದುರ್ಲಭಾ ಮೋಕ್ಷದಾ ದ್ವಿಜಾಃ .
 ಗೋಪನೀಯಾ ಪ್ರಯತ್ನೇನ ಧ್ಯಾತವ್ಯಾ ಚ ಪ್ರಯತ್ನತಃ .. 232..
 ಸದಾಶಿವಶಿವೇತ್ಯೇವ ಶಿವನಾಮಾನುಕೀರ್ತನಂ .
 ಕರ್ತವ್ಯಮತಿಯತ್ನೇನ ಮುಕ್ತಿಕಾಮೈರಹರ್ನಿಶಂ .. 233..
 ಯಸ್ಯಾಸ್ತ್ಯವಿಕಲಾ ಬುದ್ಧಿಃ ಶಿವನಾಮಾನುಕೀರ್ತನೇ .
 ತಸ್ಮಿನ್ನನುಗ್ರಹೋಸ್ತ್ಯೇವ ಮಹಾದೇವಸ್ಯ ಸಂತತಂ .. 234..
 ಶಂಕರಾನುಗ್ರಹೀತಾನಾಂ ಶಿವನಾಮಾನುಕೀರ್ತನಂ(ನೇ) .
 ಭಕ್ತಿರ್ಭವತಿ ನಾನ್ಯೇಷಾಂ ಸತ್ಯಂ ಸತ್ಯಂ ನ ಸಂಶಯಃ .. 235..
 ಶಿವೇತಿ ನಾಮ ವಿಮಲಂ ಯೇನ ಸಾದರಮುಚ್ಯತೇ .
 ತೇನ ಘೋರತರಸ್ತೂರ್ಣಂ ತೀರ್ಣಃ ಸಂಸಾರಸಾಗರಃ .. 236..
 ಶಿವನಾಮಾಗ್ನಿನೇವಾಯಂ ಘೋರಸಂಸಾರಸಾಗರಃ .
 ಶುಷ್ಯತೇ ತತ್ರ ಸಹಸಾ ನಾನ್ಯದಸ್ಯೈವ ಶೋಷಕಂ .. 237..
 .. ಇತಿ ಶಿವರಹಸ್ಯಾಂತರ್ಗತೇ ಮಹಾದೇವಪ್ರೋಕ್ತಂ ಶಿವನಾಮಮಮೋಪದೇಶಂ
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 23. 198-237..

- .. shrIshivarahasyam . ugrAkhyah saptamAMshaH . adhyAyaH 23 . 198-237..

Notes:

Pārvatī ಪಾರ್ವತೀ requests Mahādeva ಮಹಾದೇವ that even though He had previously revealed His AṣṭottaraSahasranāma ಅಷ್ಟೋತ್ತರಸಹಸ್ರನಾಮ of which all of the Names are capable of bestowing liberation; yet, She wishes to know about That One Name that brings about Mukti ಮುಕ್ತಿ with japa ಜಪalone.

Mahādeva ಮಹಾದೇವ delivers Upadeśa ಉಪದೇಶ about the Core Meaning of His DvyakṣaraNāma Śiva ದ್ವಯಕ್ಷರನಾಮ ಶಿವ as being the Nirākāra Parama Brahma ನಿರಾಕಾರ ಪರಮ ಬ್ರಹ್ಮ as expounded in the Vedānta ವೇದಾಂತ. The Name Śiva ಶಿವ is Akṣarākāra AkṣaraBrahma ಅಕ್ಷರಾಕಾರ ಅಕ್ಷರಬ್ರಹ್ಮ. The same is recited as Namaḥ Śivāya ನಮಃ ಶಿವಾಯ. He mentions thus about the japa ಜಪ of Pañcākṣara ಪಂಚಾಕ್ಷರ and Rudrādhyāya ರುದ್ರಾಧ್ಯಾಯ.

The DvyakṣaraNāma Śiva ದ್ವಯಕ್ಷರನಾಮ ಶಿವ is Tāraka Brahma ತಾರಕ ಬ್ರಹ್ಮ; and that this knowledge is the MahāVidyā ಮಹಾವಿದ್ಯಾ, ParamāVidyā ಪರಮಾವಿದ್ಯಾ, MokṣapradāVidyā ಮೋಕ್ಷಪ್ರದಾವಿದ್ಯಾ and BrahmaVidyā ಬ್ರಹ್ಮವಿದ್ಯಾ.


Mahādeva ಮಹಾದೇವ explains that He Himself initiates select-devotees to this Name; and that the inclination to worship Him thus arises only with His Grace - Śivānugraha ಶಿವಾನುಗ್ರಹ.

Rṣi Gautama ಋಷಿ ಗೌತಮ shares that this ParamāVidyā ಪರಮಾವಿದ್ಯಾ was understood by Śivā ಶಿವಾ, and with due instruction from Mahādeva ಮಹಾದೇವ the same was passed on by Her to Her Son Ṣaṅmukha ಷಣ್ಮುಖ who further passed it on to Nandikeśa ನಂದಿಕೇಶ. It was subsequently passed on to Rṣi Agastya ಋಷಿ ಅಗಸ್ತ್ಯ who expounded it to him (Rṣi Gautama ಋಷಿ ಗೌತಮ). He iterates that those who recite the Śiva Nāma ಶಿವ ನಾಮ with much devotion, continually receive Mahādevānugraha ಮಹಾದೇವಾನುಗ್ರಹ; and that Śiva Nāma ಶಿವ ನಾಮ is such a Fire that dries up the GhoraSamsāraSāgara ಘೋರಸಂಸಾರಸಾಗರ with such intensity that nothing else remains (to be dried further).


RṣiGautamaproktaṃ ŚivaNāmaMarmopadeśam ಋಷಿಗೌತಮಪ್ರೋಕ್ಷಂ ಶಿವನಾಮಮರ್ಯಾದೇಶಂ can be referred to in one of the links given below.

The link to the above mentioned ŚivāṣṭottaraSahasranāma ಶಿವಾಷ್ಟೋತ್ತರಸಹಸ್ರನಾಮ is also given below.

Proofread by Ruma Dewan

——
Mahadevaproktam Shivanamamarmopadesham

pdf was typeset on June 21, 2024

——
Please send corrections to sanskrit@cheerful.com

